

राज्यात दुधउत्पादनास चालना देणेसाठी ०६ दुधाळ संकरित गावी / म्हशींचे गट वाटप करणे या नाविन्यपूर्ण राज्यस्तरीय योजनांतर्गत योजनेस (सर्वसाधारण/ अनुसूचित जाती उपयोजना/ आदिवासी उपयोजने अंतर्गत) प्रशासकीय मंजूरी प्रदान करणेबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,

शासन निर्णय क्रमांक : राज्ययो-२०११/प्र.क्र.६७/पदुम-४,

मंत्रालय विस्तार, मुंबई-४०० ०३२

दिनांक : ०१ जुलै २०११

वाचा - सामान्य प्रशासन विभागाचे पत्र दि.१५.०६.२०११ अन्वये दि.१.६.२०११ रोजी पार पडलेल्या मंत्रीमंडळ बैठकीचे निर्गमित केलेले इतिवृत्त.

प्रस्तावना -

राज्यात शेतीला पुरक व्यवसाय म्हणून दुग्ध व्यवसायाची जोड दिल्यास शेतकऱ्यांना दुग्ध व्यवसायाद्वारे वर्षभर खात्रीशीर व सततपूर्ण उत्पन्न मिळेल. तसेच राज्याच्या दुग्ध उत्पादनात वाढ होवून ग्रामीण भागात स्वयंरोजगार देखील निर्माण होईल. याकरिता राज्यात दुग्धोत्पादनास चालना देण्यासाठी सहा संकरित गाई/म्हशींचे गट वाटप करणे, या राज्यस्तरीय नाविन्यपूर्ण योजनेस दि.१.६.२०११ रोजीच्या मा.मंत्रीमंडळाच्या बैठकीत मंजूरी मिळालेली आहे. त्यानुसार खालील प्रमाणे शासन निर्णय निर्गमित करण्यात येत आहे.

शासन निर्णय -

राज्यात दुग्धोत्पादनास चालना देण्यासाठी सहा संकरित गाई/म्हशींचे गट वाटप करणे या नाविन्यपूर्ण राज्यस्तरीय योजनांतर्गत योजनेस (सर्वसाधारण/ अनुसूचित जाती उपयोजना/आदिवासी उपयोजने अंतर्गत) याद्वारे शासनाची प्रशासकीय मंजूरी प्रदान करण्यात येत आहे. सदरची योजना खालील संविस्तर तपशीलानुसार सन २०११-१२ मध्ये राबवण्यात यावी.

योजनेचे स्वरूप (आर्थिक निकष)-

या योजने अंतर्गत सहा संकरित गावी/म्हशींच्या एका गटाची किंमत खालीलप्रमाणे राहिली.

क्र.	व्याख	किंमत रुपये
१	सहा संकरित गाई/म्हशींचा गट प्रति गाव/म्हेश रु. ४०,०००/- प्रमाणे	२,४०,०००/-
२	जनावरांसाठी गोठा	३०,०००/-
३	स्वयंचालित चारा कटाई यंत्र	२५,०००/-
४	खाद्य साठवण्यासाठी शेंड	२५,०००/-
५	५.७५% (+ १०.०३% सेवाकर) दराने तीन वर्षांचा विमा	१५,१८४/-
	एकूण	३,३५,१८४/-

सर्वसाधारण प्रवर्गातील लाभार्थींना ६ दुधाळ जनावरांचा एक गट वाटप करताना ५० टक्के अनुदान म्हणजेच रु १,६७,५९२/- तर अनुसूचित जाती / जमातीच्या लाभार्थींना ७५ टक्के म्हणजेच रु २,५१,३८८/- शासकीय अनुदान अनुज्ञेय राहिल.